

ادھورے انسان

علیشاہ نام کی خواجہ سرا، پشاور میں ایک شادی سے واپس آ رہی تھی۔ کام وہی جو اس بد قسمت نسل کے نصیب میں ہمارے جیسے ملکوں میں مختص کر دیا گیا ہے یعنی ناج گانا۔ تفریب کے اختتام پر خواجہ سرا کے گروہ کو پیسے نہیں دیے گئے۔ بنیادی طور پر یہ صریحاً وعدہ خلافی تھی۔ جب ان لوگوں سے تکرار بڑھی۔ تو ایک شخص نے پستول نکالا اور علیشاہ کے جسم میں آٹھ گولیاں پیوست کر دیں۔ بھگدڑ مجھ گئی۔ خیریہ بدشستی کی صرف ابتدا تھی۔ جب زخمی کو پشاور کے سرکاری ہسپتال میں لے جایا گیا۔ تو علیشاہ دم توڑ رہی تھی۔ وہاں ڈیوبیٹ ڈاکٹروں نے کہا کہ ہم اسے کس وارڈ میں داخل کریں۔ مردانہ یا زنانہ وارڈ۔ سڑپچر پر موجود ایک مرتبے ہوئے انسان کو ہمارے پاکیزہ معاشرے میں زنانہ اور مردانہ دونوں وارڈوں میں داخل ہونے سے روک دیا گیا۔ صرف یہی نہیں وہاں موجود لوگوں نے خواجہ سراوں کی ٹولی کو حد درجہ ذلیل کرنا شروع کر دیا۔ پوچھنے لگے کہ تم لوگ گانا بجانے کے کتنے پیسے لیتے ہو۔ چلو یہاں ناج کرتے دھاؤ۔ ناچنا نہیں تو گانا ہی سنادو۔ یہاں وقت کے حالات تھے جس وقت ان لوگوں کا ایک ساتھی موت کی دہلیز پر تھا۔ معاملہ یہاں ختم نہیں ہوتا۔ چند سفاک انسانوں نے ہسپتال میں ان کا تعاقب کرنا شروع کر دیا۔ چھیڑنا شروع کر دیا اور ان سے معیوب حرکتوں کا آغاز کر دیا۔ ہسپتال کی انتظامیہ بذات خود اس تماشے میں شامل تھی۔ نتیجہ یہ کہ وہ بد قسمت آدمزادخموں کی تاب نہ لا کر تڑپ تڑپ کر مر گیا۔ دم توڑتے وقت عمر صرف پچھیس برس تھی۔ ہمارے سماج میں ویسے تو کسی عام انسان کی بھی کوئی عزت نہیں ہے۔ مگر خواجہ سرا تو جانوروں سے بھی بدتر سلوک کے عادی ہو چکے ہیں۔ علیشاہ کے قاتلوں کو کسی قسم کی قانونی کارروائی کا سامنا نہیں کرنا پڑتا۔

نایاب علی صرف تیرہ برس کی تھی کہ اس کے عزیز واقارب نے اسے ہر دم ذلیل کرنا شروع کر دیا۔ والدین نے بھی کسی قسم کی حفاظت کرنے سے انکار کر دیا۔ جب سودا سلف لینے گھر سے باہر نکلتی تو اوچھے لوگ زور زور سے آوازے کستے۔ گالیاں دیتے اور تمسخر اڑاتے۔ اکثر لوگ اسے تنہائی میں ملنے کا بھی کہتے۔ جب ہر چیز برداشت سے باہر ہو گئی۔ تو نایاب نے ہمیشہ کے لئے اپنے گھر کو خیر آباد کہہ دیا۔ مگر ہمت نہ ہاری۔ تعلیم حاصل کرنے کا فیصلہ کیا۔ یہ ارادہ بذات خود بہت دشوار تھا۔ یونیورسٹی میں بھی ٹھٹھھے اڑانے والے لوگ بہت زیادہ تھے۔ نایاب نے کافی حد تک برداشت کیا۔ اور بہر حال بڑی مشکل سے تعلیم مکمل کر لی۔ مگر اس معاشرے کی ادنیٰ سوچ اس کے متعلق بالکل تبدیل نہ ہو سکی۔ ایک دن ایک شخص گھر کے نزدیک آیا۔ اسے باہر بلا کر تیزاب سے بھری بوتل چہرے پر انڈیل دی۔ نایاب کا پورا چہرہ جھلس گیا۔ اس نے بلند آواز میں چھینیں مارنی شروع کر دی۔ ار گرد کے لوگ اسے تکلیف میں دلکھ کر قہقہے لگانے لگے گئے۔ ایک مجمع اکٹھا ہو گیا۔ مگر طبی سہولت کے لئے

ہسپتال لے جانے کے لئے کوئی تیار نہیں تھا۔ اسی کی قبیل کے چند خواجہ سراؤں نے مدد کی۔ ہسپتال لے کر گئے۔ اس کا چہرہ مکمل طور پر برباد ہو چکا تھا۔ نایاب کو برباد کرنے والے کے خلاف معمولی سی قانونی کارروائی ہوئی۔ اور پھر راوی ہمیشہ کی طرح خاموش ہو گیا۔ خواجہ سراؤں کی بد نصیبی صرف پاکستان تک محدود نہیں ہے۔ بلکہ متعدد مسلم ممالک میں ان کا کوئی مستقبل نہیں ہے۔ بی بی سی کی ایک رپورٹ کے مطابق محمد امین نام کا ایک پاکستانی درزی سعودی عرب میں کام کرتا تھا۔ خواتین کے کپڑے سینے سے روزی روٹی کھاتا تھا۔ اور واپس پاکستان میں اپنے خاندان کی کفالت کرتا تھا۔ بہت کم لوگوں کو اس امر کا ادراک تھا کہ وہ خواجہ سرا ہے۔ ایک دن جدہ میں ایک دعوت پر گیا تو اس نے زنانہ کپڑے زیب تن کیے ہوئے تھے۔ کسی مقامی شخص نے شکایت کر دی کہ ایک مرد زنانہ کپڑے پہن کر بلڈنگ میں آیا ہے۔ پولیس نے ریڈ کیا اور محمد امین کو گرفتار کر لیا۔ رات ہی کو جیل بھیجوادیا گیا۔ سعودی پولیس نے اس پر اس قدر وحشیانہ تشدد کیا کہ کال کو ٹھڑی میں ہی دم توڑ گیا۔ اس قتل پر کسی کے کان پر جوں تک نہیں رینگی۔ ویسے سعودی عرب میں عورتوں کو بھی بھیڑ کریاں سمجھا جاتا ہے۔ تو اس وحشی معاشرے میں محمد امین جیسے کمزور انسان کا کون والی وارث ہوگا۔ پاکستانی حکومت نے بھی سعودی سرکار سے معمولی سا احتجاج نہیں کیا۔ مغربی ممالک میں جب یہ خبر پہنچ تو وہاں کہرام مج گیا۔ انسانی حقوق کی مغربی تنظیموں نے محمد امین کے قتل کی تحقیقات کا مطالبہ کیا۔ سعودی حکومت نے جواب دیا کہ محمد امین کو جیل میں دل کا دوزہ پڑا اور وہیں مر گیا۔ کسی فسیل کی کوئی غیر جانبدار تفتیش نہ ہو پائی۔ نتیجہ وہی نکلا جو ہمیشہ کمزور فریق کے نصیب میں لکھ دیا گیا ہے۔ کوئی عملی قدم نہ اٹھایا گیا۔ محمد امین نسوانی کپڑے پہننے کے جرم میں جیل میں قتل کر دیا گیا۔

تحامسن روپورٹر فاؤنڈیشن کے مطابق پاکستان میں پانچ سے نو لاکھ خواجہ سرای موجود ہیں۔ ہمارے ملک میں یہ لفظ انہماً قابل نفرت ہے۔ ان کو خاندان والے تک چھپاتے ہیں یا انہیں عاق کر دیتے ہیں۔ لہذا ان کی اصل تعداد کے متعلق وثوق سے کچھ بھی کہنا ناممکن ہے۔ ظلم تو یہ بھی ہے کہ کسی بھی مردم شماری میں ان کو شامل نہیں کیا گیا۔ یعنی یہ پاکستانی شہری ہوتے ہوئے بھی کسی بھی حیثیت کے مالک نہیں تھے۔ لاہور ہائی کورٹ کے جسٹس منصور علی شاہ نے حکومت کو حکم دیا کہ ان بد نصیب لوگوں کو بھی مردم شماری میں شامل کیا جائے۔ ان کی باقاعدہ گنتی کی جائے۔ عدالت عالیہ کے اس حکم کی تعیین میں پہلی بار ان کے وجود کو شمار کیا گیا۔ اس سے پہلے حکومتی سطح پر ان کے وجود کا اقرار تک نہیں تھا۔ 2012ء میں سپریم کورٹ نے خواجہ سراؤں کو ملکیتی جائداد میں حصہ دار قرار دیا۔ ان لوگوں کو شاختی کارڈ جاری کرنے کا عدالتی حکم جاری کیا گیا۔ فیصلے میں یہ بھی درج تھا کہ خواجہ سراؤں کو باقی انسانوں کی طرح تمام حقوق حاصل ہیں۔ انہیں کسی تضییک اور تفریق کا نشانہ نہیں بنایا جائے گا۔ یا کستان معدودے چند ممالک میں شامل ہے جہاں عدالتوں نے اتنی ہمت اور جرأت کا مظاہرہ کیا ہے۔ 2018ء میں

پارلیمنٹ نے Transgender Persons (protection of Rights) Act منظور کیا۔ اس قانون کے تحت خواجہ سراؤں کے تمام حقوق کو باضابطہ طور پر ریاست کی سطح پر پذیرائی دی گئی۔ ان کے جان و مال، عزت، شہریت کو عام پاکستانیوں کی طرح قانونی حرمت حاصل ہو گئی۔

تمام قوانین اور عدالتی فیصلے ایک طرف۔ مگر کیا ہمارے سماجی رویے ان بدقسمت لوگوں کی طرف متوازن ہیں۔ کیا ہم ان لوگوں کو انسانی حقوق دینے کے لئے تیار ہیں۔ اس کو بھی رہنے دیجئے۔ کیا ہم خواجہ سراؤں کو واقعی انسان سمجھتے ہیں؟ اس کا جواب مکمل نہیں ہے۔ اگر کسی گھرانے میں اس قبیل کا بچہ پیدا ہو جائے تو پیدا ہوتے ہی ایک لڑکا ٹیکہ بن جاتا ہے۔ والدین اس کو ایک ہولناک حادثہ قرار دیتے ہوئے اپنے قربی عزیزوں اور رشتہ داروں سے بھی پوشیدہ رکھتے ہیں۔ ماں باپ کی جان پر بن آتی ہے کہ لوگوں کو کیا بتائیں۔ قرابت دار کیا کہیں گے۔ لوگوں کو کیا مونہہ دکھائیں گے۔ کیا جواب دینگے۔ پھر ہوتا یوں ہے کہ ان بدنصیبوں پر معمولی تعلیم کے دروازے بھی اکثر اوقات بند کر دیئے جاتے ہیں۔ سکول جانے کی اجازت بھی ہو تو ہر طرح کی پابندی عائد کر دی جاتی ہے۔ کسی سے نہیں ملنا، کسی سے بات نہیں کرنی۔ کسی کو اپنے متعلق کچھ بھی نہیں بتانا۔ مگر قانون قدرت ہے کہ یہ لوگ پھر بھی پہچانے جاتے ہیں۔ اس اکشاف کے بعد تعلیمی درسگاہوں میں ان کی زندگی عذاب بنادی جاتی ہے۔ طلباء اور اساتذہ ان میں ادنیٰ پن تلاش کرنے کے علاوہ کچھ نہیں کرتے۔ حفاظت کرنے کا تو خیر سوال ہی پیدا نہیں ہوتا۔ اتنا ذلیل و خوار کیا جاتا ہے کہ ان کی واضح اکثریت شدید احساسِ کمتری کا شکار ہو جاتی ہے۔ یہ سماج سے مکمل طور پر کٹ جاتے ہیں۔ بلکہ یہ کہنا چاہیے کہ پورا سماج ان کے وجود کو عدم وجود میں بدل دیتا ہے۔ اس بے رحم معاشرے میں عملی طور پر ان کے لئے عزت سے زندہ رہنے کے تمام موقع ختم کر دیئے جاتے ہیں۔ پھر ہوتا یوں ہے کہ مجبوراً اپنا گھر بار چھوڑ کر اپنے جیسے لوگوں کے ساتھ رہنا شروع کر دیتے ہیں۔ شادی بیاہ کی تقریبات میں شمولیت سے انہیں چار پیسے مل جاتے ہیں۔ اکثریت مختلف شاہراہوں پر بھیک مانگنا شروع کر دیتی ہے۔ عزت تو دور کی بات۔ ان کی جان تک بے وقت ہوتی ہے۔ ان کا قتل کسی کھاتے میں شمار نہیں ہوتا۔ مارنے والوں کو کبھی سزا نہیں ملتی۔ یہ تو ہیں آمیز رو یوں کو اپنا مقدر سمجھ کر صرف سانس لیتے رہتے ہیں۔ کسی مستقل اور کسی معروضی حال کے بغیر یہ کیڑے مکوڑوں کی سطح پر زندگی گزارنے پر شاکر ہو جاتے ہیں۔ مگر زراسوچی۔ نہیں بھی خدا نے اسی طرح پیدا کیا ہے جس طرح عام پچھے اور پچھیوں کو۔ اگر اللہ کی مرضی سے ان کا جسم ادھورے انسان کی طرح ہے تو اس میں ان بے چاروں کا کیا قصور ہے۔ مالک کی مرضی کے سامنے یہ بالکل ہماری طرح مکمل طور پر بے بس ہیں۔ یہ ہماری توجہ اور رحم کے خواہاں ہیں۔ مگر یہ تو دور کی بات، خداراً ان ادھورے انسانوں کو انسان تو سمجھ بھیے۔

